

سفر ہندوستان - مشاہدات و تاثرات

حضرت مولانا قاری محمد حنفی جاںندھری

ناظم اعلیٰ: وفاق المدارس العربیہ پاکستان

۷۔ رصیر المظفر ۱۳۳۵ھ مطابق ۱۱ دسمبر ۲۰۱۳ء سے ایام صفر المظفر ۱۳۳۵ھ مطابق ۱۸ دسمبر ۲۰۱۳ء تک احرف "ہندوستان" کے سفر پر رہا۔ واپسی کے فوری بعد سفر نامہ مرتب کرنے کا ارادہ تھا لیکن مصروفیات کی بنا پر تکمیل ارادہ میں تاخیر ہو گئی۔ چونکہ سفر کے مشاہدات و تاثرات میں قارئین کو شامل کرنا چاہتا ہوں اس لئے تحریر کر رہا ہوں۔ اللہ کرے سے سفر نامہ "در آید درست آید" کا مصدقہ ہو جائے۔

یوں تو انسان کی زندگی ہی سفر سے عبارت ہے۔ اپنے دماغ میں اصلی جانے کے لئے ہر شخص پاپر رکاب ہے۔ اس سفر کی مسافت ہر شخص کے لئے یہ کسان نہیں لیکن منزل ایک ہے۔

چلے جاتے ہیں سب کشاں کشاں کوئی قید پیر و جوان نہیں
 تاہم اس فانی زندگی میں بعض یادگار اور تاریخی نویعت کے سفر بھی پیش آتے ہیں جو مسافر کے علاوہ دوسروں کے لئے
 معلومات افرزا اور سبق آموز ہوتے ہیں۔ ایک مسلمان کے لئے حرمین شریفین کے سفر کے بعد دیگر ممالک کے اسفار
 مختلف وجوہ سے مطلوب و محمود ہو سکتے ہیں لیکن حقیقت یہ ہے کہ پاکستان کے اہل مدارس اور اہل علم کے لئے حرمین
 شریفین کے بعد اگر کوئی سفر محبت و عقیدت اور قلی تعلق کے ساتھ کیا جاتا ہے تو وہ سفر ہندوستان ہے۔ کم از کم راقم الحروف
 کے جذبات یہی ہیں۔ یہ محبت و عقیدت جغرافیائی قرب کی بناء پر نہیں بلکہ ان آثار علم و عمل اور بر صغیر کے ممتاز اکابر
 و اسلاف کی بناء پر ہے جن کی یادگاریں ہندوستان میں جا بجا نظر آتی ہیں۔ حقیقت یہ ہے کہ جغرافیائی سرحدیں قلمی و روحاںی
 رسمتوں اور نسبتوں میں کبھی بھی حاصل نہیں رہیں۔ یہ رشتے اور نسبتیں، علاقائی و قومی عصیتوں سے بہت بلند ہیں اس لئے
 جب کبھی بھی ہندوستان جانے کی کوئی تقریب پیدا ہوئی حتی الامکان کوشش رہی کہ دیگر مشاغل کو مدد خرکر کے اسلاف
 واکابر کی اس سرزی میں کو ضرور دیکھا جائے۔ راقم کو اب تک پانچ چھوٹے سے ہندوستان جانے، وہاں کے تعلیمی و روحاںی مراکز

دیکھنے اور ہندی مسلمانوں سے ملاقات و خطاب کی سعادت حاصل ہو چکی ہے لیکن ہر مرتبہ یہ خواہش پہلے سے زیادہ ہوئی ہے۔ میرے جداً مجد اسٹاڈیو اعلیٰ علماء حضرت مولانا خیر محمد جالندھری قدس سرہ نے جامعہ خیر المدارس کی بنیاد بھی ۱۹۳۱ء میں ہندوستان کے شہر جالندھر میں حکیم الامت مجدد الملت حضرت مولانا اشرف علی تھانوی رحمۃ اللہ علیہ کے مشورہ سے رکھی۔ قیام پاکستان کے بعد اسی نام کے ساتھ یہ ادارہ پنجاب کے شہر ملتان میں قائم کیا گیا۔

بندہ نے اپنی زندگی کا سب سے پہلا بیرونی سفر فروری ۱۹۸۳ء میں ”ہندوستان“ ہی کا کیا۔ اس سفر کے نتیجہ اور محکم بندہ کے برادر ثبتی حضرت مولانا حبیب الرحمن زید مجدد ہم تھے جو رئیس الاحرار حضرت مولانا حبیب الرحمن لدھیانوی رحمۃ اللہ علیہ کے پوتے اور حضرت مولانا انیس الرحمن لدھیانوی رحمۃ اللہ علیہ کے صاحبزادے ہیں۔ میرے دوسرے برادر ثبتی حضرت مولانا قاری محمد طیب حنفی زید مجدد ہم (مہتمم جامعہ حنفیہ بورے والا) بھی شریک سفر تھے۔ اس سفر کی خوشگواریاً دیں ابھی تک تازہ ہیں۔ اس کے بعد بھی مختلف موقع پر چار پانچ مرتبہ جانے کا اتفاق ہوا۔ تازہ ترین سفر جمیعتہ علماء ہند کی طرف سے ”شیخ الہند امن عالم کانفرنس“ میں شرکت کی غرض سے ہوا۔ بندہ کو اس کانفرنس میں شرکت کا دعویٰ تامہ جمیعتہ علماء اسلام پاکستان کے امیر حضرت مولانا فضل الرحمن دامت برکاتہم کی وساطت سے ملا جس کے دائی جمیعتہ علماء ہند کے ناظم عمومی حضرت مولانا محمود اسعد مدینی صاحب تھے۔ یہ دعویٰ تامہ بجائے خود ایک دعویٰ، ایک پیغام اور تحریکی عمل پر مشتمل ہے۔ مناسب معلوم ہوتا ہے کہ یہ دعویٰ تامہ بھی قارئین کے سامنے آجائے جو درج ذیل ہے:

دعویٰ تامہ ”امن عالم کانفرنس“ بسلسلہ تحریکیں شیخ الہند صد سالہ تقریبات

تاریخ: ۱۵ اکتوبر ۲۰۱۳ء مقام: دیوبند، دہلی

محترم القائم زید مجدد السلام علیکم ورحمة اللہ وبرکاتہ

أمير ہے کہ مراج گرامی بخیر و عافیت ہوں گے۔

بغضله تعالیٰ جمیعتہ علماء ہند نے دارالسلطنت دہلی اور مرکز رشد وہدایت، مدینہ العلم دیوبند میں تاریخ ۱۳ اکتوبر ۲۰۱۳ء تا ۱۵ اکتوبر ۲۰۱۳ء حضرت شیخ الہند مولانا محمود حسن نوراللہ مرقدہ کی تحریک رشمی رومال کی صد سالہ تقریبات کے اختتامی اجلاس کے موقع پر مشاہیر علماء کی عالمی امن کانفرنس منعقد کرنے کا فیصلہ کیا ہے۔ اسلام، زندگی کے تمام شعبوں پر محیط، ایک داعیانہ مذہب ہے۔ امن، عدل و مساوات، اخوت و وحدت اسلامی فکر و عمل کا محور ہے۔ فناونی الارض کو ختم کرنا، زراعے سے بچنا، مصالحت پسندی، قیام امن، باہمی اتحاد و اتفاق اور بین الاقوامی تعاون و اشتراک وغیرہ پا یسی، کوئی عارضی حکمت عملی نہیں بلکہ مقصید اسلام اور نشانہ الہی ہیں۔ میکھاپنوں کی غلط فہمی و کوتاه عملی سے اسی آمیزش ہو گئی کہ حق و باطل کے درمیان انتیار مشکل ہو گیا۔ اب ہمارے سامنے ایک طرف یہ سوال ہے کہ اسلام کی شبیہ کو سخت کرنے والوں کو کس

طرح اصل دھارے سے الگ کرتے ہوئے مقابلہ کیا جائے، تو دوسری طرف یہ سوال بھی ہے کہ فسادی الارض کو منانے اور عدل و مساوات اور اخوت و وحدت اور تمام انسانیت کی خیرخواہی پر منی قیامِ آمن اور ایک صالح معاشرے کی تشكیل کے لئے نہ ہب اسلام کے قائدان اور داعیانہ کردار کو فکری اور عملی طور پر تمام اقوام، ملک و ملت کے سامنے موثر طریقے سے کیے پیش کیا جائے۔

یہ بھی طے شدہ امر ہے کہ مختلف ممالک کے مسلمانوں کے مسائل الگ الگ ہیں اور اپنے ملک کے شہری کی حیثیت سے تقاضے اور فرائض بھی جدا جدا ہیں لیکن نہ مت مسلمہ اور اسلام کے حوالے سے ہم ایک ری سے بندھے ہوئے ہیں اور اس حیثیت سے ہمارے بہت سے مسائل مشترک اور فرائض و تقاضے یکساں ہیں۔ اس تناظر میں نہ ہب اسلام کا عالمی پیغامِ امن اور مصالح کے حوالے سے علمائے اسلام، قیامِ آمن، عوامی خوشحالی اور ترقی میں اہم کردار ادا کر سکتے ہیں۔ اس سلسلے میں باہمی روابط قائم کرنے اور صلاح و مشورے سے مشترک اور شبہت لائے عمل تیار کرنے کے لئے مجوزہ کافرنز ایک خوش آئندہ قدم ہے۔

دور حاضر کے اہم اور ان سلسلے مسائل پر تفصیلی جائزے اور متحده موقف اختیار کرنے کے پیش نظر کافرنز کے پہلے دور و زد یوں بند میں مشاورتی کافرنز منعقد کرنے کی تجویز ہے۔ اس کے بعد دہلی میں کھلا عوامی اجلاس منعقد کیا جائے گا تا کہ عوام کو ان اہم قرارات و اداؤں سے واقف کرایا جاسکے۔

زیر بحث آنے والے درج ذیل عنوانات ان شاء اللہ دور رسم متنگ اور اہمیت کے حامل ہوں گے:

(۱).....ہندوستان اور دیگر ممالک کی آزادی میں علماء کا کردار۔

(۲).....امن کے قیام کے لئے علماء کا کردار اور ان کے فرائض۔

(۳).....غیر مسلم برادران وطن کے ساتھ اسلامی تعلیمات کے مطابق ڈیویوں کے حقوق کی پاسداری اور باہمی رواداری۔

(۴).....دہشت گردی اور نہ ہب کے نام پر فرقہ و رانہ فسادات اور بے قصور انسانوں کی خون ریزی کے خلاف واضح اور متحده موقف۔

(۵).....مسلمکی اختلافات میں تشدد کی نہ مت۔

(۶).....اقلیتوں کے حقوق اور ان کی پاسداری۔

(۷).....کمزوروں، ناداروں، مظلوموں، عورتوں اور بچوں کے حقوق کی رعایت۔

(۸).....جنی اسحاص، عیش پرستی، بشراب، نشیات اور غاشی سے پاک صالح معاشرے کی تشكیل میں جملہ مذاہب اور مصلحانہ تحریکیوں کے ساتھ اشتراک۔

اس اجلاس میں شرکت کی پُر خلوص دعوت پیش کرتے ہوئے ہم آنحضرت سے گزارش کرتے ہیں کہ اپنی منظوری سے مطلع فرمائیں تاکہ ویرا اور سفر و قیام کے انتظام کے لئے بروقت کارروائی کی جاسکے۔ آپ کی منظوری کی اطلاع ملنے کے بعد پورے پروگرام کی مزید تفصیلات ارسال کی جائیں گی۔ ہمیں آپ کی قیمتی آراء اور مشوروں کی سخت ضرورت ہے۔ ہم آپ سے سرپرستی، تعاظم اور خصوصی دعاوں کے طلبگار ہیں۔

والله الموفق

والسلام

محمود اسعد مدینی

ناٹھم عموی جمیع علماء ہند

”دعوت نامہ“ کی روشنی میں حضرت مولانا فضل الرحمن دامت برکاتہم نے کانفرنس میں شرکت کے لئے ہائل علم کا ایک وقیع اور موقع نہ مانتہ دند تشكیل دیا۔ میری خوش نصیبی کا اس وفد میں راقم کا نام بھی شامل تھا۔ دیگر شرکاء درج ذیل تھے: مولانا عبدالغفور حیدری، مولانا محمد خان شیرانی، مولانا زاہد الراشدی، مولانا گل نصیب خان، مفتی غلام الرحمن، حافظ عبد القیوم نعمانی، مولانا سعید یوسف، مولانا امداد اللہ، ڈاکٹر خالد محمود سوہرو، مولانا امجد خان، مولانا عبد القیوم بابجیوی (سندھ)، مولانا قمر الدین (ایم، این، اے خضدار، بلوچستان)، میزیر مفتی عبد التار، مولانا مولا بخش (مستونگ)، بلوچستان)، مولانا محمد شریف ہزاروی، مولانا شیخ احمد لدھیانوی، مولانا محمود میان، مولانا اللہ و سایا، مولانا عبد الواسع، مولانا عطاء الرحمن، مولانا اسعد محمود، نور محمد کاکڑ، مفتی زاہد شاہ، عزیزم احمد حنفی سلمہ (ابن راقم الحروف)۔

ہمارا (۳۰) تیس رکنی قافلے صرف امظہر ۱۴۲۵ھ مطابق ۲۰۱۳ء بر زدہ واگہ بارڈر سے عازم سفر ہوا۔ وفد کے قائد وہ ہبہ حضرت مولانا فضل الرحمن دامت برکاتہم تھے۔ بدھ کی صبح نوبجے ”پاک بھارت دوستی ٹرینیٹ“ سے ”دوستی بس“ کے ذریعے سفر کا آغاز ہوا۔ تھوڑی ہی دیر میں بس ہندوستان کے علاقے میں داخل ہو گئی۔ جغرافیائی لحاظ سے ہندوپاک کی آب و ہوا اور طرزِ زندگی میں کوئی نمایاں فرق نہیں۔ دونوں اطراف میں پنجابی اور اردو بولنے اور سمجھنے والے بنتے ہیں۔ لباس، خوراک، رہائش اور طرزِ معاشرت یکساں ہیں۔ تاہم پاکستان کے باہر کسی دوسری سر زمین پر قدم رکھتے ہی اپنے وطن سے محبت کے آثار و جذبات بیدار ہو جاتے ہیں۔ وطن کی محبت ایک طبعی اور فطری جذبہ ہے جس کا ذکر بعض روایات میں بھی کیا گیا ہے۔ خود سرکار دو عالم نبی اکرم صلی اللہ علیہ وسلم جب مشرکین کے مظالم اور ایذاوں کی وجہ سے کرم مدد چھوڑنے پر مجبور کر دیے گئے تو آپ صلی اللہ علیہ وسلم نے بیت اللہ کا آخری طواف کرتے ہوئے فرمایا تھا کہ: ”اے بیت اللہ! اگر میری قوم مجھے نہ کلتی تو میں کبھی تھیس چھوڑ کر نہ جاتا۔“ (او کماقال علیہ السلام) اور بارگاہ خداوندی میں یہ بھی عرض کیا کہ: ”اے پروردگار اشیر مکہ مجھے تمام دنیا کے تمام شہروں سے زیادہ محبوب تھا اب مجھے وہ شہر عطا

فرمائیں جو آپ کو سب سے زیادہ محبوب ہو۔“

ان ارشادات سے طن سے محبت اور لگاؤ کا فطری ہونا ظاہر ہے۔ بہر حال ہندوستان کی سر زمین میں داخل ہوتے ہی طن پاکستان سے محبت تعلق کے جذبات ضرور بیدار ہو جاتے ہیں۔

واہگہ بارڈر سے ہندوستان کی سر زمین میں داخل ہونے کے بعد دونوں ملکوں کے امیگریشن حکام نے ضابط کی کارروائی مکمل کی۔ محمد اللہ اس مرحلہ پر کوئی دشواری پیش نہیں آئی بلکہ امیگریشن حکام کے روایہ اور گفتگو میں شائعگی اور احترام کا عضر نہیاں تھا۔ سرحد پر کھڑے ہو کر دونوں ملکوں کی اطراف کا طاری اسے جائزہ لیا۔ ہندوستان کی جانب کے دفاتر نبتاباز یادہ کشادہ، صاف اور عمده طرز تعمیر کا نمونہ پیش کر رہے تھے جبکہ پاکستان کے دفاتران کے مقابلہ میں کم تر دھائی دے رہے تھے۔ طن سے دور انسان اپنے طن سے منسوب ہر چیز کو عمده اور معیاری دیکھنے کا خواہش مند ہوتا ہے اس لئے رفتاء غفرنے پاکستانی حکام کی اس بے اعتنائی کو محسوں کیا۔ انگریزی کا مشہور مقولہ ہے:

(First impression is the last impression) یعنی ”پہلا تاثر ہی آخری تاثر ہے۔“

یعنی پہلی نظر کا تاثر آخوند بکھر ہیں قائم رہتا ہے اس لئے حکومت پاکستان کو چاہیے کہ وہ اپنے ملک سے جانے اور آنے والوں کی سہولت کے ساتھ ساتھ ایسی عمارت تعمیر کرے جو ملک کے بارے میں اچھا تاثر قائم کرے۔

واہگہ بارڈر کے بعد ہماری پہلی منزل امرتسر تھی۔ تاریخی حیثیت کے حوال اس شہر کی زیادہ تر آبادی سکھوں پر مشتمل ہے۔ مسلمان اور ہندو کم تعداد میں ہیں۔ اسی شہر میں سکھوں کی مقدس عبادت گاہ ”گولڈن میل“ ہے جسے دیکھنے اور اس میں اپنے عقیدے کے مطابق عبادت کرنے کے لئے سکھ حضرات دو دور سے آتے ہیں۔ جب اس امرتسر شہر کے تریٹل پر چھپی تو دن کا ایک نئے چکا تھا۔ ہمارے قافلے کے استقبال کے لئے قرب دجوار سے ایک کثیر تعداد میں علماء کرام موجود تھے جبکہ دیوبند سے ہمارے میزبان حضرت مولانا محمود اسعد مدینی دامت برکاتہم کے جہائی حضرت مولانا امودود مدینی صاحب بطور خاص تشریف لائے ہوئے تھے جو سفر کے اختتام تک ہمارے ساتھ رہے۔ مولانا کا استقبال قافلے 9 پر آسائش اور آرام دہ گاڑیوں پر مشتمل تھا۔

امرتسر شہر میں تاریخی ”جامع مسجد خیر الدین“ واقع ہے جس میں کسی دور میں عارف بالله حضرت مولانا مفتی محمد حسن لہوری مدرس اور امیر شریعت سیدنا عطاء اللہ شاہ بخاری طالب علم تھے۔ شرکاء قافلہ کی دلی خواہش تھی کہ ظہر کی نماز اسی جامع مسجد میں ادا کی جائے۔ وقت کی کمی اور سفر کی طوالت کے باوجود میزبان حضرات نے ہماری خواہش کا احترام فرمایا۔ ”مسجد خیر الدین“ ہاں بازار امرتسر میں واقع ہے۔ 1983ء میں جب راتم پہلی مرتبہ اس تاریخی مسجد میں داخل ہوا تو مسجد غیر آباد محسوس ہوتی تھی۔ صفائی اور نظافت کا اہتمام بھی نہ تھا۔ پوچھنے پر معلوم ہوا کہ تمباکی بہت کم ہیں اور مچھانگانہ اذان بھی پابندی سے نہیں ہوتی۔ یہ حالات اور کیفیت دیکھ کر صدمہ ہوا کہ معلوم نہیں اس طرح کی ہندوستان کی کتنی مساجد اذان بھی پابندی سے نہیں ہوتی۔

نمازوں کے مسجدوں کو ترس رہی ہوں گی۔ تاہم اس مرتبہ مسجد میں نظافت و صفائی کا اعلیٰ انتظام، ونجگانہ نمازوں کا اہتمام اور مسجد میں قائم مدرسہ دیکھ کر روحانی سرت ہوئی۔ اسلامی تاریخ میں مسجد و مدرسہ لازم و ملزم ہیں اور مساجد کی آبادی درحقیقت مدارس ہی سے ہوتی ہے۔ مسجد میں قائم مدرسے کے اساتذہ اور طلابہ بڑی محبت اور تپاک سے ملے۔

جیسا کہ پہلے عرض کیا گیا کہ اس مسجد میں امیر شریعت حضرت سید عطاء اللہ شاہ بخاریؒ بھی زیر تعلیم رہے ہیں۔ حضرت امیر شریعت[ؒ] 1913ء میں پٹنسے امیر تشریف لائے اور اس وقت مدرسہ نصرۃ الحق، کڑہ کمہاراں کی مسجد میں قائم تھا۔ حضرت مولانا مفتی غلام مصطفیٰ قاسمی صاحب حجۃ اللہ علیہ مدرسے کے استاذ اور مسجد کے خطیب تھے۔ حضرت امیر شریعت[ؒ]، دو سال (1913-14ء) تک مدرسہ نصرۃ الحق میں حضرت مفتی صاحب[ؒ] سے درس نظامی کی تعلیم حاصل کرتے رہے۔ حضرت امیر شریعت[ؒ] حضرت مولانا مفتی غلام مصطفیٰ قاسمی کے شاگرد تھے لیکن استاذ و شاگرد کا باہمی تعلق اور محبت بات پہنچنے کی مانند تھا۔ خانوادہ قاسمی کے ساتھ حضرت امیر شریعت[ؒ] کی قربت کا اندازہ اس بات سے لگایا جاسکتا ہے کہ حضرت مولانا غلام مصطفیٰ قاسمی کے صاحزادے مولانا بہاء الحق قاسمی نے امیر سر میں بہت شوق سے ایک خوبصورت نیا مکان بنایا۔ یہ کھر حضرت شاہ صاحب کو پسند آگیا۔ شاہ صاحب[ؒ] نے وہ مکان خریدنے کی خواہش کا ظہار کیا تو مولانا بہاء الحق قاسمی اپنے کارنڈ کر سکے۔ بہر حال وہ مکان شاہ صاحب[ؒ] نے خرید لیا اور مولانا بہاء الحق قاسمی دوسرا مکان بنانے میں لگ گئے۔ اب امیر سر میں یہ دونوں گھر ایک ہی گلی میں آئنے سامنے ہیں مگر کسی کو پتہ نہیں کہ ان گھروں میں مفتی غلام مصطفیٰ قاسمی، امیر شریعت سید عطاء اللہ شاہ بخاریؒ اور مولانا بہاء الحق قاسمی ایسی نابغہ روزگار شخصیات رہتی ہیں۔

ملک کے معروف کالم نگار جناب عطاء الحق قاسمی، مولانا بہاء الحق قاسمی کے فرزند ارجمند ہیں جو اپنی ذہانت و فہمائی، برجمتہ گوئی، دیانت و امانت، غیرت و محیت اور دین و اہل دین سے محبت و تعلق میں اپنے والد بزرگوار کا نمونہ ہیں۔ اتفاق سے حال ہی میں قاسمی صاحب نے اپنے بلند قدر والد مرحوم کا تمذکرہ اپنے ایک کالم میں کیا ہے جس میں ان کی شخصی صفات و کمالات کے ضمن میں دیگر کئی شخصیات کا تمذکرہ بھی ہوا۔ بالخصوص حدث اعصر حضرت علامہ انور شاہ کشیریؒ اور شاعر مشرق علامہ اقبال مرحوم کے واقعات سے یہ حقیقت اجاگر ہوتی ہے کہ:

قد رجوہ رشاہ بد انداز جو هر بڑی

جناب عطاء الحق قاسمی اپنے والد بزرگوار کا: کر کرتے ہوئے لکھتے ہیں:

”ابا جیؒ کی شخصیت میں جو بے پناہ انسانی صفات میں نے دیکھیں وہ ان کی حق گوئی، تقاضت اور رزقی طلاق کے علاوہ بھی بے شمار تھیں۔ ان میں انکسار غیر معمولی حد تک تھا۔ میں آج جب علمائے کرام اور صوفیائے عظام کو اپنے ناموں کے ساتھ مبالغہ آمیز لقبات لکھتا دیکھتا ہوں تو مجھے حیرت ہوتی ہے۔ ابا جیؒ ایک جیونوں عالم دین اور اپنے دور کی دینی اور سیاسی تحریکوں کے ایک اہم کردار کے علاوہ متعدد کتابوں کے

مصنف بھی تھے جن میں ان کی ایک حقیقی نوعیت کی کتاب ”تذکرہ اسلاف“ بھی ہے جس کے لئے وہ کتب خانوں کی خاک چھانتے رہے مگر ان تمام امور کے باوجود اپنی تصنیف کردہ کتابوں پر بطور مصنف اپنا نام صرف ”محمد بہاء الحق قاسمی“ لکھتے تھے یا زیادہ ”پیرزادہ“ کا اضافہ کر لیتے تھے تاکہ اسلاف سے نسبت قائم رہے۔

ابا جی ہر صغیر پاک و ہند کی عظیم شخصیات کے ساتھ رابطے میں رہے۔ ان کی جگہ کوئی اور ہوتا تو اس کی نیاد پر اپنے قدم میں جتنا چاہے اضافہ کر سکتا تھا مگر ابا جی اگر کبھی اس حوالے سے کوئی بات کرتے تو وہ برسیل تذکرہ ہی کے ٹھنڈ میں آتی تھی۔ ایک دن گفتگو کے دوران کہنے لگے:

”عطاء الحق، مولانا حضرت مولانا بہت عظیم اور اس کے ساتھ بہت عجیب و غریب شخصیت کے مالک تھے۔“ میں نے کہا: ”ان کی عظمت میں کیا شہر ہے لیکن آپ کو وہ عجیب و غریب کیسے لے گئے؟“ بولے: ”ایک طرف تو وہ کثر سو شلخت تھے اور دوسری طرف جیل میں با قاعدگی سے گیارہویں کی نیاز بھی دیتے تھے۔“ میں نے پوچھا: ”آپ کو کیسے پڑھا؟“ بہت سرسری انداز میں جواب دیا: ”میں ان کے ساتھ جیل میں رہا ہوں۔“ اسی طرح ایک دفعہ شیر کشیر شیخ عبداللہ کے حوالے سے گفتگو کر رہے تھے۔ میں نے پوچھا: ”کیا آپ کبھی ان سے ملے ہیں؟“ کہنے لگے: ”ہاں، وہ ہمارے امتر والے گھر میں ایک دن میرے مہمان رہے تھے۔“

مجلس احرار کے رہنماء اور ”زندگی“ ایسی کتاب کے مصنف چوہدری افضل حق مر جوم (لاہور کے میانی صاحب میں جن کی لحد نئی سڑک کی تعمیر کی وجہ سے سمارکی جانے والی تھی، وزیر اعلیٰ چنگاب نے میری توجہ دلانے پر تحریک آزادی کے اس رہنمائی لحد کو سمارہونے سے بچا لیا۔ جزاک اللہ) سے ایک دفعہ ابا جی اور ان کے درمیان اسلام اور سو شلزم کے حوالے سے اختلاف پیدا ہوا اور اس دور کے ایک مشہور اخبار روزنامہ ”زمزم“ میں طرفین کے مفاسد میں ایک دوسرے کے جواب میں شائع ہونے لگے۔ جب اس علی بحث میں تھوڑی سی تیزی در آئی تو ”الفرقان“ کے ایڈیٹر مولانا منظور نعماں نے دونوں کو اس موضوع پر مزید لکھنے سے روک دیا۔ قیام پاکستان کے بعد ابا جی نے اپنے مفاسد میں ”اسلام اور سو شلزم“ کے نام سے کتابی صورت میں شائع کیے تو اس کے دیباچے میں چوہدری صاحب کا نام لکھنے کی بجائے لکھا کہ ”ایک نہایت محترم شخصیت سے یہ کالہ ہوا تھا“ میں نے ابا جی سے پوچھا: ”چوہدری صاحب ایسی بڑی شخصیت کا نام آپ نے کیوں نہیں لکھا؟“ فرمائے لگے: ”وہ بہت محترم تھے، لان کا نام لکھنے سے کسی کے ذہن میں ان کے بارے میں کوئی غلط فہمی بھی پیدا ہو سکتی تھی۔“ صرف یہی نہیں بلکہ ابا جی نے اپنے ان مفاسد میں سے وہ

تئیج جملے بھی نکال دیئے جو کسی بھی گرم بحث میں قلم سے نکل جاتے ہیں۔

ابتدہ ایک بات لیں ہے جو ابادی بہت فخر سے بیان کیا کرتے تھے۔ جب میرے دادا جان مفتی اعظم امیر سر مولانا مفتی غلام مصطفیٰ قاسمی کا انتقال ہوا تو ابادی باتے ہیں کہ مولانا انور شاہ کشیریؒ ایسی شخصیت جنہیں اقبالؒ ایسے نابغہ نے خود دعویٰ کرتے وقت ان کے ہاتھوں اور پاؤں پر پانی ڈالا تھا، والد صاحبؒ کی وفات کے بعد بطور خاص دیوبند سے امیر سر ہمارے گھر تشریف لائے اور مسجد میں ان کی دستار بندی کی۔ ابادیؒ کو اپنے اسلاف پر بہت فخر تھا اور یہ فخر بے جانہ تھا کہ ہمارے خاندان کی ایک ہزار سالہ علمی خدمات تاریخ کی مختلف کتابوں میں پوری تفصیل کے ساتھ موجود ہیں۔ حضرت مجدد الف ثانیؒ اور مولانا عبدالحکیم سیالکوٹیؒ ہمارے خاندان کے شاگردوں میں سے تھے جبکہ ماضی قریب میں سینکڑوں دوسرے جید علاماء کے علاوہ امیر شریعت سید عطاء اللہ شاہ بخاریؒ اور جامعا شرفیہ کے بانی مولانا مفتی محمد حسنؒ میرے دادا جانؒ کے قابل فخر شاگردوں میں سے ہیں۔

امیر سر میں حضرت امیر شریعتؒ نے عارف باللہ حضرت مولانا مفتی محمد حسنؒ اور مولانا نور احمدؒ جیسے اساطین علم سے بھی کب فیض کیا جو ”مسجد خیر الدین“ میں قائم مدرسہ ”نعمانیہ“ میں پڑھاتے تھے۔ 1915ء سے 1919ء تک حضرت امیر شریعت رحمۃ اللہ علیہ ”مسجد خیر الدین“ میں قائم مدرسہ نعمانیہ میں زیر تعلیم رہے۔ اس عرصہ میں آپؒ نے حضرت مولانا نور احمدؒ سے فقہ و تفسیر اور حضرت مفتی محمد حسنؒ سے دورہ حدیث میں جامع ترمذی اور صحیح مسلم پڑھیں۔ دوران تعلیم ہی خطابت کا سلسہ شروع ہو گیا تھا۔ چنانچہ اپنے اساتذہ کے حکم پر ”مسجد خیر الدین“ میں نمازوں کی امامت اور خطبہ جمعہ کے فرائض انجام دیتے رہے۔

13 اپریل 1919ء کو جلیانوالہ باغ، امیر سر کا مشہور خونی حادثہ پیش آیا جس میں انگریز جزل ڈائر نے آزادی پسند ہندوستانیوں کے ایک ہلوں پر گولیاں بر سائیں۔ اس سانحہ میں شہید ہونے والے مسلمانوں کی لائیں ”مسجد خیر الدین“ میں ہی لائی گئیں۔ حضرت امیر شریعتؒ نے انہیں عسل دیا، لفن پہنانے اور یہیں سے جنازے لے کر قبرستان پہنچ۔ حضرت امیر شریعتؒ کے پانچ تعلیمی سال اسی ”مسجد خیر الدین“ میں گزرے اور سانحہ جلیانوالہ باغ ان کی اجتماعی و سیاسی زندگی کا انقطع آغاز ہتا۔ ”مسجد خیر الدین“ کے درود یوار اور منبر و محراب حضرت امیر شریعتؒ کی خطابت کے آغاز اور عروج دونوں کے گواہ ہیں جو آج ان کی تلاوت قرآن اور خطاب سے محروم پر یقیناً اداں ہوں گے۔ ”مسجد خیر الدین“ تحریک آزادی میں مسلمانوں کے جلوسوں کا مرکز بھی تھی جو 1915ء سے 1947ء تک حضرت امیر شریعتؒ کی تلاوت اور خطابت سے گوشی رہی۔ ہم جب تک ”مسجد خیر الدین“ میں رہے اس مسجد سے وابستہ تاریخی واقعات اور شخصیات کی یادیں ہلوں کو گرامی اور ترپاتی رہیں۔

یہاں ہم سب نے تاکید دف حصہ حضرت مولانا فضل الرحمن زید مجدم حکم کی قیادت میں نمازِ ظہرا دا کی۔ جی چاہتا تھا کہ بھارتی

پنجاب کے اس تاریخی شہر کے دیگر مقامات بھی دیکھئے جائیں لیکن وقت کی کمی پاؤں کی زنجیر بن گئی۔ پاکستانی سرحد سے امرتسر کا فاصلہ صرف 32 کلومیٹر ہے۔ 2001ء کی مردم شماری کے مطابق اس شہر کی آبادی پندرہ لاکھ تباہی جاتی ہے۔ امرتسر شہر کی ابتداء کے بارے میں یہ ذکر بھی تاریخ میں ملتا ہے کہ مغلیہ سلطنت کے بادشاہ اکبر نے ”امرتسر“ کا علاقہ سکھوں کے چوتھے روحاںی پیشوا ”گورام داس“ کو دے دیا تھا اور ”رام داس“ نے یہاں ”رام داس پور“ کی بنیاد ڈالی جس کا نام بعد میں امرتسر ہوا۔ اسی تاریخی شہر میں جمعیۃ علماء ہند کا پہلا تاسیسی اجلاس 25 دسمبر 1919ء کو زیر صدارت حضرت مولانا عبدالباری فرنگی محلی ہوا۔

امرتسر میں تو قسمیں ملک کے وقت بھی غالب آبادی سکھوں کی تھی۔ تاہم ہندوستان کے جن علاقوں میں مسلمانوں کی اکثریت تھی مسلمانوں کی لفڑی مکانی کے بعد وہاں کے مدارس اور مسجدیں بھی ویران ہو گئیں بلکہ بہت سی مساجد کو ہندوؤں اور سکھوں نے مندروں اور گردواروں میں بدل دیا۔ اگرچہ پاکستانی اور ہندوستانی حکومتوں کا یہ باہمی معابدہ تھا کہ ایک دوسرے کی عبادات گاہوں کا تحفظ کریں گے اور انہیں اصل حالت میں برقرار رکھیں گے لیکن بہت سی بے آباد ویران مساجد کو دیکھ کر معلوم ہوا کہ اس معابدہ پر پوری طرح عمل درآمد نہیں کیا گیا۔

بہر حال امرتسر سے ہمارا تافلہ مولانا مودودی صاحب کی قیادت میں روانہ ہوا۔ اگلی منزل لدھیانہ تھی۔ راستے میں جالندھر شہر سے گزر ہوا۔ ”جالندھر“ اور ”خیرالمدارس“ کا ذکر لازم و ملود ہے۔ اسی شہر میں میرے جدا مجدد حضرت مولانا خیر محمد جالندھری قدس سرہ نے 1931ء میں خیرالمدارس کی بنیاد رکھی تھی۔ جالندھر سے قلمی، روحاںی اور نسبی تعلق کی وجہ سے، بہت دل چاہا کہ اس کی مساجد، مدارس، گلی کوچوں اور بازاروں کو دیکھا جائے۔ بنده اس سے پہلے سفر میں بھی جالندھر کو تفصیلی طور پر نہ دیکھ سکتا تھا۔ افسوس کہ اس مرتبہ بھی یہ خواہش پوری نہ ہو گئی۔ جس کی ایک وجہ وقت کی کمی اور دوسری کسی راہبہ کا میسر نہ ہوتا تھا۔

بہر حال بوجمل دل کے ساتھ جالندھر بائی پاس سے گزرے، نمازِ عصر کا آخری وقت ہو رہا تھا اس نے سڑک کے ایک جانب پیروں پہ پر باجماعت نمازِ مغرب ادا کی۔ واضح رہے کہ جالندھر بھارتی پنجاب کا سب سے قدیم شہر ہے جو اس وقت تجارتی سرگرمیوں کی وجہ سے ایک انتہائی اہم شہر کی حیثیت اختیار کر چکا ہے۔ اس کے شمال مغرب میں بیست کا دارالحکومت چندی گڑھ 144 کلومیٹر کے فاصلے پر واقع ہے۔

1947ء کے بعد تک جالندھر ریاست کا دارالحکومت رہا ہے۔ بعد میں دارالحکومت چندی گڑھ منتقل کر دیا گیا 2011ء کی مردم شماری کے مطابق جالندھر کی آبادی تقریباً 9 لاکھ نفوس پر مشتمل ہے۔ جالندھر ایک مردم خیز علاقہ ہے۔ پاکستان کے مرحوم صدر جزل محمد ضیاء الحق، جانب حفیظ جالندھری، سابقہ بھارتی وزیرِ اعظم اندر کار گجرال، سابق چیف جسٹس پاکستان شیخ انوار الحق، سابق چیئرمین سینٹ ویسٹ سید جادا اور پاکستان کے سابق وزیرِ اعظم چوہدری محمد علی، جالندھر کی

قابل ذکر شخصیات میں شامل ہیں۔

جب ہمارا قافلہ لودھیانہ پہنچا تو رئیس الاحرار حضرت مولانا حبیب الرحمن لدھیانویؒ کے خاندان کے لوگوں نے قافلہ کا استقبال کیا۔ لودھیانہ میں ہم نے نماز مغرب ادا کی۔ رئیس الاحرار حضرت مولانا حبیب الرحمن لدھیانویؒ کے خانوادہ کی بدولت یہاں بہت سی دینی و تاریخی روایات قائم ہیں۔ رئیس الاحرار حضرت مولانا حبیب الرحمن لدھیانویؒ، خاتم الحمد شیخ حضرت مولانا علام محمد انور شاہ کشمیریؒ کے شاگرد اور دارالعلوم دیوبند کے جید فضلاء میں سے تھے۔ آپؒ نے ابتدائی تعلیم کو درصلح جاندہ ہر کے عربی مدرسہ میں حاصل کی جس کے مہتمم مولانا حافظ محمد صالح تھے۔ دوسال تعلیم حاصل کرنے کے بعد امر ترسی میں مولانا انور احمد امر ترسیؒ کی خدمت میں گئے۔ بعد ازاں دارالعلوم دیوبند میں داخل ہوئے۔

آپؒ 1917ء کے شروع میں حضرت مولانا حبیب الرحمن عثمانیؒ کی اجازت سے شیخ الاسلام حضرت مولانا شمسیہ احمد عثمانیؒ کے ساتھ سیاسی جلوسوں میں جانے لگے۔ اسی سال جیلانوالہ باغ کا واقعہ بیش آیا جس میں انگریزوں نے ہزاروں بے گناہوں کو بھون ڈالا۔ اس سے سارے ہندوستان میں کہرام بیج گیا اور انگریز کے خلاف آگ بھڑک آئی اور زبردست تحریک چل پڑی۔ حضرت مولانا اللدھیانویؒ نے اس موقع پر اس تحریک میں عملی حصہ لیا اور قید و بند کی صعوبتیں برداشت کیں مگر آپؒ کے پائے ثابت میں کبھی لغفرش نہ آئی۔ سیاسی میدان کے علاوہ آپ تحریر و تقریر کے ذریعے بھی کلمہ حق بلند کرتے رہے۔ بر صیری میں عقیدہ ختم نبوت کے تحفظ کے لئے آپؒ کی اولاد میں مولانا خلیل الرحمن، مولانا عزیز الرحمن، مولانا امیں الرحمن، مولانا سعید الرحمن، اور مولانا محمد احمد رحمانیؒ لدھیانویؒ ممتاز علماء میں سے ہیں۔ مولانا امیں الرحمنؒ کے صاحبزادے مولانا حبیب الرحمن لدھیانویؒ (فیصل آباد) بندہ کے برادر سبتوی اور ہندوستان کے پہلے سفر میں رفیق سفر تھے۔ موصوف تحریر و تقریر اور شروع صلاح میں اپنے والد بزرگوار اور دادا کی روایات کے امین ہیں۔

مجلس احرار اسلام ہند نے جو خدمات انجام دیں وہ تاریخ کا حصہ ہیں۔ قیام پاکستان کے وقت احرار رہنماؤں کا ایک بڑا طبقہ پاکستان ہجرت کر کے آگیا لیکن احرار کے بانی اور روح رواں رئیس الاحرار مولانا حبیب الرحمن لدھیانویؒ نے پاکستان کی بجائے بھارت میں ہی قیام کیا اور یہ بھی ایک تلخ حقیقت ہے کہ قیام پاکستان کے وقت جہاں ہزاروں افراد ہجرت کے دوران شہید ہوئے وہیں بے شمار مساجد، مدارس اور خانقاہیں ویران ہو گئیں۔ جہاں کبھی اللہ اکبر کی صدائیں بلند ہوتی تھیں وہاں بہت رکھدیے گئے یا پھر شراب خانے بنادیئے گئے۔

رئیس الاحرار مولانا حبیب الرحمن لدھیانویؒ کو شاید ایسے ہی حالات کے لئے قدرت نے منتخب کیا تھا۔ تحریک آزادی کا یہ جاہد اپنے دہن کی اس حالت کو دیکھ کر ترپ اٹھا اور پھر اپنا سیاسی اثر درسوخ استعمال کرتے ہوئے بھارتیہ چنگا میں مساجد کی آزاد کاری کا کام شروع کر دیا۔ یہ بالکل ایسا درحقا کہ بھارتیہ چنگا میں اپنے آپ کو مسلمان کہنا جرم تھا لیکن رئیس الاحرار اور ان کے صاحبزادوں نے پتھر کھا کر اپنا مشن نہ چھوڑا اور لدھیانہ امر ترس جاندہ، پکگواڑھ، فیروز

پور، بٹھنڈہ، رائیکوٹ، سرہند، راجپورہ، پیالہ، روپڑا اور ہوشیار پور کی جامع مسجد یں قابضین سے خالی کروالیں اور اس دن سے آج تک ان حضرات نے مساجد کوآباد کروانا پنازندگی کا مشن بنالیا۔

رئیس الاحرار کے انتقال کے بعد ان کے صاحبزادے بالترتیب مولانا خلیل الرحمن لدھیانوی، مفتی سعید الرحمن لدھیانوی، مفتی محمد احمد رحمانی لدھیانوی نے اس خدمت کو جاری رکھا۔ یہاں یہ بات قبلی ذکر ہے کہ تنسیم ہند کے وقت بھارتیہ بخار کے گاؤں دیہات میں دس لاکھ غرب مسلمان رہ گئے تھے۔ ہر ایک گاؤں میں دو تین گھر ایسے تھے جو بھرت نہ کر سکے اور یہ لوگ سکھوں کی طرح ہی رہنے لگے۔ یہ خوفزدہ تھے، انہوں نے اپنے اور اپنی نسل کے نام بھی غیروں کی طرح رکھ دیئے تھے۔ رئیس الاحرار مولانا حبیب الرحمن لدھیانوی کے خاندان نے پورے بخار میں دورے کئے اور لگاتار کئی سال محنت کر کے ان مسلمانوں میں ہمت پیدا کی اور انہیں دین سے جوڑا۔ رئیس الاحرار کے انتقال کے بعد اس کام کو باقاعدہ منظم طریقہ سے آپ کے فرزند مولانا مفتی محمد احمد رحمانی لدھیانوی نے چایا اور مفتی صاحب کے بعد خانوادہ حبیب، حبیب مثانی پیدا ہوئے جو کہ آج بھارت میں صرف مجلس احرار اسلام ہند کے امیر ہیں بلکہ بھارتیہ مسلمانوں کو جرأت مندانہ آواز کے طور پر جانے جاتے ہیں، نے اس مشن کوآگے بڑھایا۔ الحمد للہ! آج بھارتیہ بخار میں مجلس احرار اسلام ہند نہ صرف مساجد کوآباد کروارہی ہے بلکہ پورے بھارت میں تحفظ نبوت کی تحریک بھی چلا رہی ہے۔

علماء لودھیانہ کو یہ تاریخی اعزاز اور سعادت بھی حاصل ہے کہ ہندوستان میں جموئی داعی نبوۃ مرزا غلام احمد قادریانی کے کفر کا فتویٰ سب سے پہلے علماء لودھیانہ ہی نے دیا۔ چونکہ مرزا غلام احمد قادریانی کا تعلق اسی علاقے سے تھا اور اس کی کفریات سے جس قدر واقفیت علماء لودھیانہ کوئی ملک کے دیگر اطراف کے علماء کو نہیں۔ ملک کے اطراف و اکناف کے علماء کو جب اس فتویٰ کے منظرِ عام پر آئے کے بعد مرزا غلام احمد کے عقائد باطلہ اور جموئی دعویٰ نبوت کا علم ہوا تو انہوں نے بھی مرزا قادریانی کی تکفیر کے فتویٰ کو سو فیصد صحیح قرار دیا۔

احقر کے برادر نسبتی ابن انیس مولانا حبیب الرحمن لدھیانوی (فیصل آبادی) نے اسی موضوع پر ایک ضخیم تاریخی کتاب مرتب فرمائی ہے جس میں واقعات اور ولائل و شواہد کی روشنی میں یہ تاریخی حقیقت بیان کی ہے کہ سب سے پہلے مرزا غلام احمد قادریانی کے کفر وارد اکو بے ناقاب کرنے والے علماء علمائے لودھیانہ ہی تھے۔

لودھیانہ کے سفر میں رئیس الاحرار حضرت مولانا حبیب الرحمن کے خاندان کے معزز افراد مولانا حبیب الرحمن مثانی، قاری الطاف الرحمن لدھیانوی، جناب عتیق الرحمن لدھیانوی، اور مولانا محمد عثمان رحمانی لدھیانوی سے ملاقات ہوئی۔ مولانا محمد عثمانی لدھیانوی نے خاص طور پر پورے سفر میں رابطہ رکھا اور اپنی محبت سے نوازتے رہے اور واپسی سے ایک روز قبیل ”دبی“ صرف ملنے کے لئے تشریف لائے اور رہارے ساتھ رہے۔

.....
جاری ہے.....